

آزاد کشمیر کی اردو نعتیہ شاعری میں حضور سرور کو نین ﷺ کی سراپا نگاری

SARAPA NIGARI OF HAZOOR SERWAR-KONAIN SAW IN THE URDU NATIA POETRY OF AZAD KASHMIR

1. Dr.Mir Yousaf Mir, 2. Prof. Dr.Khawaja Zahid Aziz, 3. Dr.Ambreen Khawja

*Assistant Professor, Department of Urdu University of Azad Jammu and Kashmir, Muzaffrabad

**Head Department of Kashmir Study Punjab University Lahore

***Assistant Professor, Department of Kashmir Study University of Azad Jammu and Kashmir, Muzaffrabad

ABSTRACT:

Sarapa is basically the process of emerging in the form of a personal situation in the form of a picture in front of the eyes in meaningful form of observations and experiences. The relationship of Sarap nigari in Naat has been associated with Muhammad SAW. Allah taala sent His beloved prophet SAW into the world with all the attributes of good character as well as eternal and eternal good looks. This topic has been beautiful maintained from the sahaba-karam to the period of present poets. The heart and eyes of the poets of Azad Kashmir has been sparkled by the sarapa nigari of Hazrat Muhammad SAW. there is a significant capital in Urdu Naat regarding sarapa. The poets of Azad Kashmir, Muhammad SAW seem to be enthralled by the bright description of Sarapa, Eyes, eyelids, nose, jaws, teeth, face, mouth, the oar, neck, hands, elbows, feet, sweet, gaze, smile, speech, tenderness, pride, feet, mouth and others details have been painted.

Key words: Sarapa, observations, experiences, relationship, associated, significant, capital, attributes

سر سے پاؤں تک پورا جسم اور تمام اعضائے جسمانی کی تعریف میں لکھے ہوئے اشعار، مثل، تمثال اور تصویر سراپا نگاری ہے۔ ڈاکٹر ابوالاعجاز حفیظ صدیقی سراپا نگاری کی تعریف یوں کرتے ہیں:

”ادبیات کی اصطلاح میں محبوب یا ممدوح کے بالوں سے لے کر پاؤں کے ناخن تک ایک ایک کر کے

مختلف اعضائے بدن کی توصیف سراپا کہلاتی ہے۔“¹

سراپا بنیادی طور پر مشاہدات اور تجربات کی معنی خیز شکل میں کسی شخص کی حالت کا آنکھوں کے سامنے تصویری شکل میں ابھرنے کا عمل ہوتا ہے۔ انسانی سراپے کو لفظی پیکر میں ڈھالنے کا عمل سراپا نگاری کی ذیل میں آتا ہے۔ نعت میں سراپا نگاری کا تعلق آپ کا ساتھ منسوب ہو گیا ہے۔ آپ کے سراپا مبارک کو علامہ شبلی نعمانی نے یوں لکھا ہے:

”چودھویں کے چاند سا دمکتا مسکراتا چہرہ پیشانی باریک گنجان اور خمدار ابرو، رنگ سفید، سرخی مائل، چاندی سے ڈھلا ہوا بدن، آنکھیں سیاہ، پلکیں دراز پتلیاں کالی نظریں نیچی نیچی اور شرمیلی، ناک اونچی، رخسار ہموار اور ہلکے پھلکے، ذہن فراخ، دندان مبارک باریک چمکدار اور خوش نما، ریش مبارک گھنی، بھرواں اور سینہ مبارک پر سایہ کیے ہوئے بال، سیاہ اور فدرے خمدار کبھی کان کی لوتک، کبھی شانوں تک، کبھی چھوٹی چھوٹی زلفیں لٹکی ہوئیں، حسن کو دو بالا کرتی ہوئیں۔“²

بلاشبہ عظیم ہستی کے جمال پر نور کی عظمت و شان، سیرت و صورت سے انکار ممکن نہیں۔ اللہ تعالیٰ نے اپنے پیارے نبیؐ کو حسن سیرت کے جملہ اوصاف کے ساتھ ساتھ لازوال اور لاثانی حسن صورت سے بھی متصف فرما کر دنیا میں بھیجا۔ رسول ﷺ کا حسن سیرت کے ساتھ ساتھ حسن صورت بھی ایک مکمل باب کی حیثیت رکھتا ہے۔ صحابہ کرام کے دور سے لے کر موجود شعرا تک اس

موضوع کو خوب صورتی کے ساتھ برتا گیا ہے۔ قرآن پاک اور احادیث مبارکہ میں اس حسن صبیح و بلج کا سراپا بڑی تفصیل کے ساتھ بیان کیا گیا ہے۔ سیرت ابن ہشام میں محسن رسول ابوطالب کا ایک نعتیہ قصیدے کا ایک شعر صورت و سیرت کے حوالے سے ملاحظہ ہو:

وہ بیواؤں کا وارث اور یتیموں کا والی
جسے دیکھ کر بادل بھی مینہ برسا دے³

عربی، فارسی اور اردو نعت میں سراپا نگاری کے حوالے سے خاصا مواد موجود ہے۔ سراپا نگاری اردو نعت کی وہ خصوصیت ہے جسے ایک مکمل اور جامع حقیقت حاصل ہے اور اس حوالے سے اردو نعت میں خاصا مواد موجود ہے۔ رسول ﷺ جیسا دنیا میں نہ کوئی آیا نہ آئے گا۔ کیوں کہ سیرت و صورت دونوں کا حسن و جمال آپ پر منبج ہو چکا ہے۔ آپ کا نعت کا مجموعہ حسن ہیں۔ رسول کی ذات مبارکہ پر ایمان کے ساتھ ساتھ آپ کے حسن و جمال پر ایمان لانا بھی ضروری ہے۔ حضرت محمد ﷺ حسن جمال کا بہترین و عظیم نمونہ ہیں۔ آپ کا سراپا کمال درجہ حسین اور دل کش حسن و خوبی کا خزانہ تھا۔ آپ کا حسن کمال حسن کی بلندیوں کو چھوتا ہے اور یہ فیصلہ کرنا بھی ممکن نہیں کہ کس قدر پر نور آپ کا چہرہ تھا۔ حضرت حسان بن ثابتؓ فرماتے ہیں:

“آپ سے حسین ترمیری آنکھوں نے دیکھا ہی نہیں اور نہ ہی کسی ماں نے آپ سے جمیل تر کو جنم دیا ہے۔ آپ کی تخلیق بے عیب ہے۔ جیسے آپ کے رب نے آپ کی خواہش کے مطابق آپ کی صورت بنائی ہے۔”⁴

آزاد کشمیر کے شعرا محمد کی سراپا نگاری کے پر نور بیان سے قلب و نظر جگ مگاتے دکھائی دیتے ہیں۔ انھوں نے کمال طریقے سے سراپا میں سر، بال، زلف، جبین، رخسار، ابرو، آنکھ، پلک، ناک، عارض، دانت، رخ، منہ، گلا، گردن، دوش، ہاتھ، کہنی، پاؤں، پسینہ، نگاہ و نظر، تبسم، انداز و گفتار، نجابت و نزاکت، سادگی، خوش خرامی، نشان کف پا و دیگر کو بیان کیا ہے۔ رضوانہ خان کا یہ شعر ذرا دیکھیں:

میرے آقا کا حسن کمال ہے

دیکھ، بلال حبشیؓ مسرور ہونے لگا⁵

محمد افضل ضیائی آپ کے چہرہ، پیشانی، ابرو، رنگت، چشم سیاہ، پلکیوں، پتلیوں، ناک، رخسار، دہن مبارک، دندان مبارک اور ریش مبارک پر رطب اللسان ہیں۔ نعت کا لفظ بہ لفظ عقیدت و محبت سے تراشا ہوا اور عشق سراپا نگاری سے مزین ہے۔ خوب صورت سراپا نگاری ضیائی کے کلام سے ملاحظہ ہو:

سلام اس پر

کہ جس کا ایسا ”چمکتا ہوا چہرہ کہ گویا چاند کا ٹکڑا“

سلام اس پر

”پیشانی کشادہ اور تھے خم دار سے ابرو“

سلام اس پر
کہ جس کی ”سفید سرخی مائل تھی رنگت“

سلام اس پر
کہ ”چشم سیاہ اور پلکیں دراز جس کی“
سیاہ پتلیاں اندازِ نظر حیا دارانہ تھا“ جس کا
”خانہ چشم لمبا اور اس میں سرخ تھے ڈورے
کہ گویا قدرتی سرگمیں“

سلام اس پر
کہ جس کی ناک ”رفعت مائل اور نورانی چمک والی“

سلام اس پر
کہ جس کے رخسار تھے ہموار اور ہلکے“
سلام اس پر کہ ”دہن مبارک فراخ جس کا“

سلام اس پر
کہ دندانِ مبارک، باریک اور آب دار تھے جس کے اور تھیں خوش نما
ریختیں“

سلام اس پر
کہ ”دورانِ تکلم جس کے دانتوں سے چمک نکلے“

سلام اس پر
کہ ”تھی بھرپور جس کی ریش مبارک“ 6

میر رفیق جعفری کے ہاں زلف اور جبین مبارک سے عقیدت اپنی پوری آب و تاب کے ساتھ موجود ہے۔ ویسے بھی زلف ایک ایسا جزو سراپا ہے جو سالک کی اس کی منزل کی رسائی میں راہ نمائی کرتا ہے۔ زلف بنیادی طور پر انقباض کی نشانی تصور کی جاتی ہے۔ زلف سلسلہ تعینات، جذب الہیٰ مقامِ راز و اخفا، مظاہر کثرت پریشانی یا پریشان کن حالات اور ابتلا کی علامت ہے۔ اردو نعتیہ شاعری میں خاص طور پر سراپا نگاری میں زلف ایک وسیع استعارہ بن کر سامنے آتی ہے۔ بلاشبہ رسول پاک ﷺ کا سراپا کمال درجہ حسین و متناسب اور دل کشی و رعنائی کا حامل تھا۔ اشعار اور اظہار دیکھیے:

گھٹا کو بھی اسیر کا کل پہچان دیکھا ہے
قسم کھاتے ہوئے اک زلف کی یزداں دیکھا ہے
جبین حسن خالق کا زمین پر چاند اترا ہے
میرے نور بصیرت نے سر فاران دیکھا ہے 7

پروفیسر امین طارق قاسمی کی نعتیہ شاعری میں حسن و جمال اور مطلع انوار سے نورانی کرونوں کی جھلک اپنی پوری آب و تاب کے ساتھ اپنے رنگ دکھا رہی ہے، کس طرح وہ روئے مبارک کو تاباں تاباں، لوح جمین کو روشن روشن اور نظر کو نور کہ رہے ہیں۔ سراپا نگاری سے عقیدت ان کے ذیل کے اشعار میں ملاحظہ کیجئے:

سبحان الله ما افضلک، ما احسنک ، ما
اجملک

روئے مبارک تاباں تاباں لوحِ جمین ہے روشن روشن

نظر میں نور ہے ان کا ذرہ ذرہ طور ہے ان کا

ان سے منور مہر درخشاں ماہِ میں ہے روشن روشن⁸

ڈاکٹر فیاض الحسن کے کلام میں جا بہ جا سراپا نگاری کے حوالے ملتے ہیں، یقیناً آپ سب خلق سے حسین و جمیل اور آپ سا صاحب جمال کوئی نہیں۔ جب اللہ تعالیٰ نے خود اپنے محبوب کے حسن کو تشکیل دیا تو پھر اس محبوب کا سراپا کیا سراپا ہو گا۔ سبحان اللہ! آپ کی سراپا نگاری سے عقیدت ملاحظہ فرمائیں:

اے نبی محترم تیرے محان بے حساب

تیری نبوت بے مثال تیرا وجود لاجواب⁹

خواجہ محمد عارف نے آپ کی دیگر سراپا نگاری کے ساتھ ساتھ آپ کے چہرہ اقدس کے حسن و جمال کی برکت کو خوب صورتی، دل کشی اور خط کش انداز میں اپنی شاعری میں سمویا ہے۔ انسانی وجود میں سب سے اہم اور فضیلت چہرہ کی ہوتی ہے۔ رب نے قرآن پاک میں آپ کے حسن مبارک پر متعدد آیات نازل کی ہیں۔ مثلاً:

ترجمہ: ”اور قسم ہے تیرے چمکتے ہوئے چہرے کی۔“¹⁰

انہوں نے یوں اپنی نعتیہ شاعری میں آپ کے چہرہ مبارک کی برکت کو بیان کیا ہے۔ اشعار دیکھیں:

ہو جو ذکر حسن و جمال کا

نظر آئے چہرہ مصطفیٰ¹¹

خان محمد بدر چوہان پونجھی آپ کے حسن و جمال کی فضیلت، عظمت اور برکت کو تمام بنی نوع انسان کے لیے معتبر قرار دے رہے ہیں۔ بے شک آپ کے حسن و جمال کا تذکرہ تو خالق کائنات نے بھی کیا ہے۔ وہ یوں آپ کے چہرہ مبارک سے عقیدت کا اظہار کر رہے ہیں:

بن کے قاتل جو گئے تھے سر کاٹنے

چہرہ انور کو دیکھا تو شرما گئے¹²

پروفیسر عبدالحق مراد نے آپ کے چہرے، شکم، تبسم اور پیاری پیاری خو کو کس خوب صورتی سے اپنی نعتیہ شاعری کا حصہ بنایا ہے۔ حضور ﷺ کے حسن و جمال میں ایک اعتدال و توازن ہے۔ جس میں کوئی کمی اور بیشی نہیں ہے۔ آپ کی صورت و سیرت باکمال ہیں۔ شعری انداز اور مثال ملاحظہ ہو:

کہاں نور ایمان کا چہرے پر غازہ
کہاں پتھروں سے شکم رکھنا تازہ
کہاں اپنے جامہ پہ پیوند سینا
کہاں رب کے نائب کا فاقوں میں جینا
کہاں وہ تبسم وہ خوب پیاری پیاری
کہاں دشمنوں کی بھی تپارداری 13

خواجا محمد عارف گیسو مبارک کی زیارت کرتے ہیں اور شانِ رخِ انور کے دیدار کے خواہاں ہیں۔ آزاد کشمیر کی نعتیہ شاعری میں گیسو مبارک کی شاعری میں جا بہ جا آپ کی گیسو مبارک کے تذکرے موجود ہیں۔ انھوں نے ذیل کے شعر میں کس دل فریبی سے گیسو مبارک سے عقیدت کا اظہار یوں کیا ہے:

کہ دو واللیل تصور میں جو گے سو دے کھو
والضحیٰ لکھ دو جو شانِ رخِ انور لکھو 14

عاشق کے لیے اپنے محبوب کے قدموں کی خاک بھی بڑی اہمیت کی حامل ہوتی ہے۔ جب عشقیہ جذبات حد سے تجاوز کر جاتے ہیں تو عاشق اپنے محبوب کے پاؤں کی دھول سے بھی عشق کرنے لگتا ہے۔ جب یہ عشق اپنے نبی ﷺ کے ساتھ ہو تو اس کی شان ہی الگ، منفرد، نرالی اور انوکھی ہوتی ہے۔ خواجا محمد عارف اپنے پیارے نبی ﷺ کے پاؤں کی دھول کی شان بیان کرتا ہے۔ میرے خیال میں ”خاکِ پا“ کے موضوع کو اس سے مزے دار باندھا ہی نہیں جا سکتا۔ خاکِ پا سے ان کو کس قدر عقیدت ہے کہ خاکِ پائے محمد سے بننے والا سرمہ ان کے لیے جلوہ طورِ سینا جیسا ہے۔ مثلاً وہ کہتے ہیں:

ہے میرے لیے جلوہ طورِ سینا
جو سرمہ بنے خاکِ پائے محمد 15

پروفیسر شفیق راجا کی یہ خواہش ہے کہ آپ کے نعلین میری چڑی کے ہوں۔ تمسے ریشہ جاں کے اور پھر پالش خون دل کی ہو۔ پائے اقدس کی پاکیزہ خاک سرمہ چشم ہو۔ عقیدت اپنی انتہا پہ ہے۔ حضور ﷺ کے خاکِ پا سے زمین کو اوج اور بلندی حاصل ہوئی ہے کہ خاکِ یثرب بھی سادات کے لیے رشک کا باعث بن گئی ہے۔ ذرا شاعری تو دیکھیں:

میری چڑی کے نعلین ہوں آپ کے
ان کے تلوے مرے سر کی چڑی کے ہوں
ان کے تمسے مرے ریشہ جاں کے ہوں
خون دل کی مرے ان پہ پالش پھرے
سرمہ چشم میرے لیے ہو حضور
آپ کے پائے اقدس کی پاکیزہ خاک 16

حاجی محمد حسین کو آپ کا امتی ہونے باعث فخر ہے۔ اسی طرح وہ آپ کے قدموں کی خاک کی چٹکی ہونے کے لیے بھی بے چین ہیں اور اپنے لیے توشہ آخرت، باعث برکت اور باعث فخر بھی سمجھتے ہیں۔ کس پیارے انداز میں انھوں نے آپ سے عقیدت کا اظہار کیا ہے۔ شعری مثال ملاحظہ ہو:

بے شک تیرا امتی ہوں اور امتی ہوتا

کاش ترے قدموں تلے خاک کی چٹکی ہوتا 17

ایاز احمد عباسی کے نعتیہ کلام میں بھی سراپا نگاری کو خوب برتا گیا ہے۔ ان کی جب نقش کف پا پر نظر پڑتی ہے تو وہ یہ کہنے پر مجبور ہو جاتے ہیں کہ دہر میں ہمسری کا دعویٰ کرنے والا کیا کوئی ہے۔ کیسے ہو بھی سکتا ہے۔ بعد از خدا آپ ہی تو ہیں۔ لہذا رسول ﷺ کی شان اقدس پر نگاہ پڑھنے کے بعد کسی دو سرے کی طرف دیکھنے کی خواہش پیدا ہی نہیں ہوتی۔ نقش کف پا کی عقیدت میں ڈوبا منظر، رسول ﷺ کی ذات اقدس کی تصویر کی جھلک، آپ ﷺ کے اسم مبارک کی برکت، رسول ﷺ کی سیرت، حسن جمال اور لباس کی عظمت کی کس عقیدت سے سراپا کی گئی ہے، جن کے حکم کے تابع چاند اور تارے ہیں۔ ان کے لباس میں کئی پیوند لگے ہوئے ہوتے تھے۔ اشعار ملاحظہ کیجیے:

تمہارے نقش کف پا پہ جب نگاہ پڑی

کسی کو دہر میں دعویٰ ہمسری نہ ہو 18

پروفیسر شفیق راجا کی عقیدت دیکھیے کہ وہ نقش کف پا پہ سجدہ ریز ہیں۔ سارے جہاں آپ کے زیر نگیں ہیں۔ آپ کے جسم مبارک کا سایہ نہیں ہے۔ وہ آپ پر دل و جان قربان کرنا چاہتے ہیں۔ ذیل کا شعر ذرا دیکھیں کہ کس قدر جذبات اپنی آخری حدوں کو چھو رہے ہیں۔ وہ یوں نقش پائے محمد ﷺ سے عقیدت کا اظہار کر رہے ہیں:

میری نگاہ نقش کف پا پہ سجدہ ریز

ورد زباں درود شہ انبیا ہمیش 19

رشید چغتائی آپ کے نقش پا کو اپنی منزل قرار دیتے ہوئے کہتے ہیں کہ میں یونہی مدینے میں گھومتا رہ گیا ہوں۔ میری منزل تو نقش پا ہے۔ نہ صرف شاعر کی منزل بل کہ ہر مسلمان آپ کے نقش پا کو اپنی منزل سمجھتا ہے۔ خوب صورت اور خط کش انداز شاعر کی نعتیہ شاعری سے ملاحظہ ہو:

میری منزل تو تھی آپ کا نقش پا

میں مدینے میں یوں گھومتا رہ گیا 20

ڈاکٹر مقصود جعفری بھی نقش کف پا کو مسجد ملائک اور عاشقوں کا قبلہ قرار دیتے ہیں۔ ویسے بھی نقش کف پا سے ہر عاشق کو جو عقیدت ہوتی ہے۔ اس کا اظہار لفظوں میں ممکن نہیں۔ ہم سب تو رحمتہ العالمین کی خاک پا ہیں جو فخر انسانیت ہیں۔ جو وجہ تخلیق کائنات ہیں۔ جو سب دلوں کی دھڑکن ہیں۔ ڈاکٹر صاحب کی نعتیہ شاعری سے عقیدت کی جھلکیاں ملاحظہ ہوں:

ایک اک نقش کف پائے حضور

عاشقوں کا کعبہ و قبلہ ہو 21

پروفیسر محمد سعید ثاقب آپ سے عقیدت و محبت کا اظہار کرتے ہوئے کہتے ہیں کہ عرش بریں والے بھی شانِ مصطفیٰ میں محبت کے موتی پیش کرتے ہیں۔ ہم تو آپ کے قدموں کی خاک بھی نہیں ہیں۔ آپ کی شانِ کبریائی کی بات کیوں نہ کریں؟ رسولؐ سے دلی عقیدت کا اظہار ملاحظہ فرمائیے:

جن کے تلووں کو چومے عرش بریں

کیوں نہ اس محترم کی بات کریں 22

پروفیسر سید مقصود حسین راہی نے کس خوب صورتی کے ساتھ زلفوں سے عقیدت کے تقاضے نبھانے کی کوشش کی ہے۔ بلاشبہ زلف اور اس کے متعلقات کی سراپا نگاری بنیادی طور پر بصری اور شامی خصوصیات کی حامل ہوتی ہے۔ جس میں بصارت کے ساتھ ساتھ قوتِ شامہ بھی حظ اٹھاتی ہے۔ محبوب کی زلفیں منتشر حواس کے لیے تسکین کا سامان مہیا کرتی ہیں اور جب ان زلفوں کی بات ہو جن میں خدا کی تجلیات نہاں ہو ان زلفوں کی تو کیا بات ہے۔ زلف احمد نبیؐ جس کو مطلوب ہے۔ ایسا بندہ خدا کا محبوب ہوتا ہے۔ اشعار دیکھیے:

ہیں زلف نبیؐ پہ جہاں سب نچھاور

رخ لالہ سوئے نبیؐ دیکھتے ہیں

زلفوں میں نہاں جن کے تجلی تھی خدا کی

اللہ رے وہ حسن کمالات کے لمحے 23

خواجہ اسلم رضا دن کے اجالے کو آپ کی خیرات اور زلفوں کی سیاہی کو شہا زینتِ شب کہ رہے ہیں۔ عاشقوں کے لیے آپ کی زلفوں کی کیا اہمیت ہے صرف عاشق ہی جان سکتے ہیں۔ چہرے اور زلفوں کی برکت اور عقیدت کو کس پیار سے انھوں نے اپنی نعتیہ شاعری میں سمویا ہے۔ شعر ملاحظہ کیجیے:

خیرات ہے چہرے کی اگر دن کا اجالا

زلفوں کی سیاہی بھی شہا زینتِ شب ہے 24

ڈاکٹر مقصود جعفری آپ کی زلفوں کی زیارت کا تصور کیے ہوئے ہیں۔ بے شک جو بھی شیدائے شہِ بلحا ہوتے ہیں ان پہ ہی رموزِ کائنات عیاں ہوتے ہیں۔ وہ آپ کی زلفوں کو لیل اور مکھڑا کو والضحیٰ کہتے ہوئے عقیدت کا خوب صورت اظہار کر رہے ہیں۔ ذرا شعر دیکھیے:

وہ کبھی یسین کبھی طہ ہوا

لیل زلفیں والضحیٰ مکھڑا ہو 25

پروفیسر عبدالحق مراد کی نعتیہ شاعری میں آپ کی سراپا نگاری کمال کی ہے۔ حضور پاک ﷺ کا سراپا تحریر کرنا خونِ جگر کو پانی کرنا ہے اور اگر اللہ تعالیٰ قلم میں روانی پیدا نہ کرے تو یہ سراپا کہاں تحریر کیا جا سکتا ہے؟ آپ کی صورت سے ہی تو جہاں میں ہر جانب اجالا ہوا۔ یقیناً آپ طبا اور ماویٰ ہیں۔ مراد کے کلام سے سراپائے عقیدت دیکھیے:

تری زلفیں رہیں میرے شانے رہیں
ذہن میں نعت کے تانے بانے رہیں
سیکھ لیں جرنیل اس گھڑی سے کوئی تو سبق
پیٹ پر پتھر تھے جب میدان کارزار میں 26

پروفیسر شفیق راجا نے آپ کی زلف کی برکت اور عظمت کو اپنی نعتیہ شاعری میں بیان کیا ہے۔ آپ کی زلف مبارک کا اس سے دل فریب پیرائیہ اور نہیں ہو سکتا۔ آپ مجسم حسن و خوبی ہیں۔ آپ کے لطف نظر میں مسیحا کے اعجاز ہیں۔ زلف کی برکت کا بیان ذیل کے شعر میں ملاحظہ فرمائیے:

ملی جو پھول کو خوشبو یہ فیض ہے تیرا
چلی شمیم، ہوئی زلف جب تیری برہم 27

محمد عارف آپ کے پسینہ، اشک اور آپ وضو کی برکت کو اپنی نعتیہ شاعری میں سموتے ہیں۔ حضرت محمد ﷺ کا رنگ روشن اور چمک دار تھا اور پسینہ گو یا موتی تھا۔ دیباوریشم کے کپڑے سے بھی حضور ﷺ کی مبارک ہاتھ زیادہ نرم تھے۔ کوئی ایسا مشک و عنبر نہیں۔ جس کی خوش بو حضور ﷺ کے جسم مبارک کی خوش بو سے بڑھ کر ہو۔ آپ کی سراپا نگاری سے عقیدت و محبت ذیل کے شعر میں دیکھیے:

سب پے نہ و اشک و آب وضو
جسم اطہر پی لیا ہوتا 28

سیدہ حنا بابر علی نے نور نبی ﷺ کو اپنے کلام کا حصہ بنا کر نہایت خوب صورت پیرائے میں بیان کیا ہے۔ آپ سے زیادہ خوب صورت اس کائنات میں آج تک نہ کوئی گزرا اور نہ گزرے گا۔ حضور ﷺ کی ذات اقدس سراپائے نور ہے۔ آپ ﷺ کو اللہ تعالیٰ نے نور سے منور فرمایا۔ مولانا صفی الرحمن مبارک پوری اپنی تصنیف ”الرحیق المختوم“ میں لکھتے ہیں: ابن سعد کی روایت ہے کہ رسول اللہ ﷺ کی والدہ نے فرمایا:

”جب آپ کی ولادت ہوئی تو میرے جسم سے ایک نور نکلا جس سے ملک شام کے محل روشن ہو گئے۔“ 29

آپ سے عقیدت ذیل کے اشعار میں ملاحظہ کیجیے:

روز ازل سے پہلے بنا آپ ہی کا نور
نور خدا میں نور نبی آپ ہی تو ہیں 30

طاہر قیوم طاہر کی نعتیہ شاعری میں آپ کی سراپا نگاری کے حوالے سے کافی مثالیں ملتی ہیں۔ وہ کہیں تو آپ کی زلف کو وللیل، کہیں چہرہ مبارک کو شمس اور کہیں آپ کی آنکھوں کو مخمور اور دل کش و حسین کہہ رہے ہیں۔ قرآن مجید میں بھی اللہ تعالیٰ نے نبی ﷺ کے سراپے کو بیان کیا ہے۔ کہیں پہ آپ کی زلفوں کی تعریف کی گئی ہے اور کہیں پہ آپ کی آنکھوں کی تعریف کی گئی ہے۔ کہیں پر آپ کو واضحی کہہ کر پکارا گیا۔ کہیں پر یا ایہا المدثر اور کہیں پر یا ایہا لمزمل کہہ کر پکارا گیا۔ طاہر کے ذیل کے اشعار میں آپ کی سراپا نگاری کی خوب صورت مثالیں ملاحظہ ہوں:

اس چہرہ انور پر کوئی کیسے زباں بولے
رب نے بھی قسم جس کی قرآن کھائی ہے
وہ ہیں خیر البشر رہبر مرسلین
چہرہ پاک جن کا بدر سے مبین
آپ کی کالی زلفیں اور روشن جبیں
آنکھیں مخمور انداز دلکش حسین 31

نذیر مسکین کی نعتیہ شاعری میں جلوہ رخسار کی چمک اور زلف عنبر بارہ کی رنگینی کے رنگ اپنی پوری آب و تاب کے ساتھ موجود ہیں۔ بلاشبہ روئے کائنات آپ کے جلوہ رخسار سے ہے اور آبروئے کائنات زلف عنبر بارہ سے چمک رہی ہے۔ آپ کی تمام ادائیں خوئے کائنات کے لیے جاں فزا اور لائق تقلید ہیں۔ انھوں نے کمال مہارت کے ساتھ آپ کی سراپا نگاری کو اپنی نعتیہ شاعری میں یوں سمویا ہے:

جلوہ رخسار سے چمکا ہے روئے کائنات
زلف عنبر بارہ سے ہے آبروئے کائنات
تیرے ہی اطوار سے مزین ہے کردار کا جمال
جاں فزا ادائیں تیری ٹھہری ہیں خوئے کائنات 32

محمد خلیل ثاقب آپ کے حسن خوب، خوش نما چال ڈھال، رفتار اور گفتار پہ فدا ہیں، خالق کائنات خود جس کا ذکر بلند کر رہا ہو۔ جو خود خالق کا محبوب ہو۔ جس کی سراپا نگاری کی دھوم عرش و فرش پر ہو۔ ان کی جبیں، ان کی خوش نما رفتار، ان کی دل ربا گفتار اور ان کے حسن بے مثال کی کیا بات ہے۔ شعر دیکھیے:

جبین ماہ کنعاں جھکی نقش پا پر
گو اس کے حسن کی بھی شہرت بڑی ہے
چہرے پر اس محبوب کے جلوے ہیں حسن خوب کے
کیا خوش نما رفتار کیا دل ربا گفتار ہے 33

ڈاکٹر افتخار مغل نے آپ کی سراپانگاری کی عظمت اور برکت کو بڑے خوب صورت انداز میں اپنی نعتیہ شاعری کا موضوع بنایا ہے کہ آپ جس جگہ قدم رکھتے وہ جگہ چمک اٹھتی۔ آپ کے نقش و عکس سینہ در سینہ لپکتے ہیں اور آپ کی آواز کی خوش بو سے ملاقاتی مہک جاتے تھے۔ مسکان سے آئینے بھی چمک اٹھتے تھے۔ آپ تو شہر قاتلاں میں بھی سرخرو اور فتح مند داخل ہوئے۔ آپ کی آنکھوں کے کنول سے کس خوب صورت انداز میں عقیدت کا اظہار کیا ہے۔ ویسے بھی آنکھ انسانی جسم کا اہم اور سب سے احساس عضو ہے۔ یہ حسن ازل کی مشاہدہ ہیں ہونے کے ساتھ ساتھ قلب کو سہلانے اور گرمانے کا کام بھی دیتی ہے۔ چشم کے کئی غمزے ہیں۔ کبھی تو یہ چشم مست، چشم شوخ، کبھی خماری و کرشمہ چشم بھی، اس کی مخصوص اصطلاحیں ہیں۔ عقیدت بھرا اظہار یہ ملاحظہ ہو:

کہ صحرا کی ریت پر جس کا قدم نکلا
وہ آئینہ در آئینہ چمکتے ہیں
وہ، جس کے نقش، جس کے عکس
اب بھی سینہ در سینہ لپکتے ہیں
وہ جب آواز کی خوشبو جگا دیتا ملاقاتی مہک جاتے
وہ جب مسکان کا شعلہ جگا دے تا تو آئینے چمک جاتے
وہ شہر قاتلاں میں فتح مند اور سرخرو داخل ہوا
تو عجز کی خوشبو سے کس درجہ معطر تھا
دہر کی ظلمتیں جل اٹھیں، پگھل اٹھے ہجر
پھر گئے جب بھی، جدھر بھی تیری آنکھوں کے کنول 34

عطا راٹھور عطا نے آپ کے تلوؤں کی برکت کو بیان کیا ہے کہ آپ کے تلوؤں کو چومنے کے لیے تو جبریل کی پلکیں بھی ہمہ وقت بے چین ہیں۔ آپ کے قدموں پر تو کروڑوں جانیں قربان کی جا سکتی ہیں۔ بلاشبہ آپ کی ذاتِ گرامی بہ ذاتِ خود حسن و جمال کا عظیم شہ کار ہے۔ حسن کے مشاہدے اپنے اپنے ہیں۔ عطا راٹھور کی سراپا سے عقیدت کی جھلکیاں ذرا ان اشعار میں دیکھیے:

جن کے تلوؤں کو جبریل کی پلکیں چومیں
انہیں تلوں پر نثار عطا ہو جائے
یہ ایک جان عطا کیا اگر کروڑوں ہوں
کروڑوں بار میں کر دوں نثار قدموں میں 35

مایہ ناز شاعر احمد شمیم کی نعتیہ شاعری میں آپ کے حسن بے مثال کی خوب صورت مثالیں ملتی ہیں۔ یقیناً آپ کی محبت ہی ہماری کامیابی و کامرانی کی واحد صورت ہے۔ کس قدر اپنائیت کا اظہار کیا گیا ہے اور سراپانگاری کو کس طرح لفظوں میں بیان کر دیا ہے۔ مثال ان اشعار میں ملاحظہ کیجیے:

کس کو پتھر میں نظر آئے گا چہرہ اپنا

کون دیکھا کرے اب رہنما کی صورت

لفظ معنی سے تہی اور عبادت جھوٹی

جیسے صحراوں میں نقش کف پا کی صورت 36

ڈاکٹر عبد الرحمن عبد کے ہاں سراپا نگاری میں تبسم ریز نگاہوں کے ساتھ ساتھ خوب صورت سراپا رسول ﷺ سے عقیدت کا اظہار ملتا ہے۔ آپ کے جسم مبارک کا سایہ نہیں تھا مگر آپ کی رحمت کا سایہ کس جگہ نہیں؟ آپ ہر وصف میں یکتا ہیں۔ کوئی نہ مثال ان کی ہے نہ ہو گا۔ آپ تو نور مجسم ہیں، سائے کا گماں کیسے؟ آپ نظر کی طراوت زبان کی حلاوت اور غذا دل کی سوزِ جگر ہیں۔ آپ کی نظر میں تروتازگی اور زبان میں مٹھاس ہے۔ آپ بشر کے روپ میں نور مجسم ہیں۔ کردار و گفتار کا ہر کوئی شیدا ہے۔ آپ کی زبان شیریں اور گفت گو کی مثال ڈھونڈنے سے بھی نہیں ملے گی۔ اشعار ملاحظہ کیجیے:

زبان شیریں روشن سارہ ادا دلبر نگہ روشن

بشر کے روپ میں نور مجسم آپ ہی تو ہیں

ہے تبسم رخ پر نور پہ رشک لالہ

گفتگو ایسی کہ دشمن بھی ہوں سن کر شیدا 37

پروفیسر سید مقصود حسین راہی کے نعتیہ کلام میں سراپا نگاری کی بے شمار مثالیں موجود ہیں۔ بلاشبہ کاشانہ آقا میں ذات باری تعالیٰ کے کئی راز پوشیدہ ہیں اور آپ کے چہرے پر نور الہی اور کاشانہ آقا میں اسرار الہی ہیں۔ زلف محبوب، رشک سنبیل ہے۔ سعادت کی جبین اور سرتاج محمد ﷺ کی رفعت پوچھتے کیا ہو؟ کہ کعبے نے بھی سر جھکا یا اور جبرائیل امین بھی قدموں کی پابوسی کے لیے حاضر ہوئے۔ کاشانہ آقا، چہرہ مبارک اور محبوب کے تلوؤں سے عقیدت کا خوب صورت اظہار یہ اشعار میں زرا دیکھیے:

شب معراج جبریل امین نے کی ہے پابوسی

مرے محبوب کے تلوؤں کی عزت پوچھتے کیا ہو 38

پروفیسر بشیر مغل نے اپنی نعتیہ شاعری میں آپ کی سراپا نگاری کے موضوع کو انتہائی عقیدت کے ساتھ برتا ہے۔ جبین کو جھکاؤ سجتا ہے اور حکم رسول پر جان بھی قربان کی جا سکتی ہے۔ وہ روئے حسین کی خواہش کے ساتھ ساتھ اس خاکِ طیبہ کی بھی خواہش رکھتے ہیں، جو آپ کے پاؤں مبارک کے نیچے آئی ہو۔ محبت و عقیدت کا بیان ان اشعار میں ملاحظہ ہو:

جس کے لیے آرائش کون و مکاں ہوئی

پیش نظر وہ روئے حسین چاہیے مجھے

پاؤں تلے جو فخرِ دو عالم کے آئی ہو

وہ خاکِ طیبہ کی زمین چاہیے مجھے 39

مایہ ناز شاعر بشیر صرئی نے اپنی نعتیہ شاعری میں حضور پاک ﷺ کے چہرہ مبارک، جبین مبارک اور فراخ آنکھوں سے عقیدت کا اظہار دل کش صورت میں کیا ہے۔ بلاشبہ نظر فروز جمال اور متاعِ جاں خیالِ محمد عربی ہیں۔ حضور ﷺ کی پیاری صورت کی زیارت کے لیے جن و انس کیا ہر تخلیق بے تاب ہے۔ ذیل میں کس خوب صورت انداز میں عقیدت اپنی حدوں کو چھو رہی ہے:

رخ انوار تیرا کمال نور
جن و انس و مالک ہیں شیدائی
پاگئی عزت قدم بوسی
ہفت افلاک کی وہ پنہائی 40

مسعود ساگر کی سراپا رسول ﷺ سے عقیدت و محبت کا اپنا ہی انداز ہے۔ ان کے نعتیہ کلام میں آپ کے پسینہ مبارک، مشک مبارک، نقش کف پا سے عقیدت کا اظہار یہ موجود ہے۔ یقیناً رحمت العالمین کی زلفیں، نقش کف پا، پسینہ مبارک توصیف و ثناء کے قابل ہے۔ خود اللہ تعالیٰ بھی حضور کی تعریف بیان کرتے ہیں۔ انھوں نے یوں آپ پر عقیدت کے پھول نچھاور کیے ہیں:

ان سے بڑھ کے کہیں رکھتا ہے پسینہ اس کا
مشک عنبر ہو، بھلے عود، وجود مسعود
کہکشاں نقش کف پا کی بناتے ہوئے دھول
سدرہ سے آگے بود، وجود مسعود 41

عبد البصیر تاج ور نے بھی حضور پاک ﷺ کے سراپا کے بیان میں اپنی صلاحیتوں کے جوہر دکھائے ہیں۔ کل کائنات کی تخلیق کی وجہ آپ ہیں ہی تو ہیں۔ آپ تو عالمین کے لیے رحمت ہیں۔ اس لیے آپ کی شفقت اور محبت کا سایہ بھی عالمین پر ہے۔ بصیرت اور شعر ملاحظہ فرمائیں:

دل کی مسند پہ کون زیبا ہے

جس بے سایہ کا سب سایہ پہ ہے 42

ضیا الحسن ضیا جسم اطہر کی عظمت کے ساتھ ساتھ ساقی کوثر کی خاک پاک کو بھی چومنا چاہتے ہیں۔ بے شک آپ کا حسن ازل سے شش جہات پر چھایا ہوا ہے۔ اس حسن کی بدولت رخ کائنات پر اک نور کھیلتا ہے۔ چاند، ستارے رقصاں ہیں۔ رباب حیات پر جذبات مرتعش ہوتے ہیں۔ آپ کے باعث عارض ہستی تاب ناک ہوئی۔ اس لیے انسانیت کو آپ کی صفات پر ناز ہے۔ آپ کی وجہ سے لات و منات پر لرزہ ساطاری ہو گیا۔ پیشانی حیات کو نور آپ کی بدولت ملا ہے۔ سراپائے شہ کو اپنی آنکھوں کی رونق بنانے کے لیے وہ یوں مضطرب ہیں:

دیار ساقی کوثر کی خاک پاک کو چوموں
حیات سردی کے ساتھ لطف جاوداں پاؤں
منقش ہو نگاہوں میں سراپائے شہ والا

جدھر دیکھوں انھیں دیکھوں، جہاں جاؤں وہاں پاؤں 43

الطاف عارف نے سراپائے رسول ﷺ کو اپنے نعتیہ کلام میں خوب برتا ہے۔ وہ اس زمین کی خوش قسمتی پر رشک کر رہے ہیں جس پر آپ ﷺ کے قدم مبارک لگے ہوں۔ یقیناً وہ زمین کتنی خوش قسمت ہے جس زمین پر آپ کے قدم پڑے ہیں۔ وہ یوں اس زمین پر درود و سلام پیش کر رہے ہیں جس پر آقا کے قدم پڑے، شعر دیکھیں:

جس زمیں پر پڑے مصطفیٰ کے قدم

اس مبارک زمین پر درود سلام 44

پروفیسر جان محمد آزاد نے بڑے خوب صورت انداز میں اپنی نعتیہ نظم میں آپ سے عقیدت و محبت کو شاعری کے قالب میں ڈھالا ہے۔ آپ کی عظمت اور مقام و مرتبے کو بیان کرنا ہمارے بس سے باہر ہے۔ خالق و مالک ہی آپ کی عظمت کو بیان کر سکتے ہیں۔ شاعر نے تو بس اپنی سی کوشش کی ہے، اشعار ملاحظہ ہوں:

حضرت احسان کی عظمت پہ قربان جائیے

خود نبی کو آپ کی نعت نبی اچھی لگی

گر زمانے کو شہنشاہی لگے اچھی لگی

ہم کو کوئے مصطفیٰ کی چاکری اچھی لگی 45

نعت گو شعرا کے لیے انتہائی پسندیدہ موضوع یہ ہے کہ وہ نبی پاک ﷺ کے شمائل کا ذکر عقیدت و محبت سے بیان کریں۔ حضور ﷺ لطف و محبت، شفاعت و رحمت ہیں تو انسان کی یہ مجال نہیں کہ وہ حضرت محمد ﷺ کی تعریف کر سکیں۔ کسی انسان کے علم کا دائرہ کار اتنی وسعت کہاں رکھتا ہے کہ وہ آپ کے اوصاف جمیلہ بیان کر سکے۔ آزاد کشمیر کے نعت گو شعرا اپنی سی کوشش کر کے بھی اس کش مکش سے دوچار ہیں کہ حق تو یہ ہے کہ حق ادا نہ ہو۔

حوالہ جات

- 1- ڈاکٹر ابوالعجاز حفیظ صدیقی، تنہیم و تفسیر شعر، لاہور، سنگت پبلشرز، ۲۰۰۶ء، ص ۱۳۴
1. Dr. Abul Ijaz Hafeez Siddiqui, Tafhim and Hussain Shareer, Lahore, Sangat Publishers, 2006, p. 144
- 2- علامہ شبلی نعمانی، سیرت النبی، (جلد اول۔ دوم)، لاہور، اسلامی کتب خانہ، ص ۱۹۲
2. Allama Shibli Noman, Sirat-ul-Nabi, (Vol. I. II), Lahore, Islamic Library, p. 192
- 3- ڈاکٹر حمید اللہ، مضمون، مشمولہ، نقوش رسول نمبر، یہ حوالہ سیرت طیبہ کے شعری نقوش، ص ۱۲
3. Dr. Hamidullah, Article, Covered, Naqosh Rasool No. beawla sirat Nabi ky khiri Naqosh p No 12
- 4- دیوان حسان بن ثابت، مکی ایڈیشن امجد اکیڈمی لاہور، ۱۳۹۷ھ۔ ۱۲
4. Dewan Hasan Bin Thabit, Photographic Edition, Amjad Academy, Lahore, 1397 Hijri, p. 12
- 5- رضوانہ خان، میری تہائیاں، الموش پبلی کیشنز، لاہور، ۲۰۰۶ء، ص ۳
5. Rizwana Khan, Mari tanaian, Almosh Publications, Lahore, 2006, p.4
- 6- محمد افضل ضیائی، میرے خواب زنجیریں، مکتبہ جدید پریس لاہور، ص ۱۰
6. Mohammad Afzal Ziai, Mary Khwab zanjirain, Maktaba Jadi Press Lahore, p.10
- 7- میجر رفیق جعفری، سب کے سب محمد ﷺ سے، ایس ٹی پرنٹرز، راول پنڈی، ۲۰۱۷ء، ص ۲۷
7. Major Rafiq Jafari, Sab ky sab Muhammad ST Printers, Rawalpindi, 2017, p.27

- 8- امین طارق قاسمی، مالا میں دھاگہ، ڈاکٹر محمد رفیع الدین مرکز تحقیقات، میرپور آزاد کشمیر، ۲۰۱۳ء، ص ۲۲
8. Amin Tariq Qasmi, Mala main Daga, Dr. Muhammad Rafiuddin Research Center, Mirpur Azad Kashmir, 2014, p. 22
- 9- ڈاکٹر فیاض الحسن، ذوق عرفان، اتفاق پرنٹنگ پریس، مظفر آباد، ۲۰۰۵ء، ص ۱۸۸
9. Dr. Fayyazul Hasan, Zouk Irfan, Aqash Printing Press, Muzaffarabad, 2005, p.188
- 10- القرآن، پارہ نمبر ۳۰، سورۃ الضحیٰ، آیت نمبر، ۵۱
10. Al-Qur'an, paragraph number 30, Surah Al-Zahya, verse number, 51
- 11- خواجا محمد عارف، سعادت، تعبیر پبلی کیشنز، میرپور، ۲۰۰۶ء، ص ۱۰۶
11. Khawaja Mohammad Arif, Saadat, Tabeer Publications, Mirpur, 2006, p.106
- 12- خان محمد بدر چوہان، گلزار وطن، الشمس کمپوزنگ سنٹر حویلی، کھوند، ۲۰۱۷ء، ص ۳۲
12. Khan Muhammad Badr Chauhan, Gulzar Watan, Al Shams Composing Center Haveli, Kahota, 2017, p.32
- 13- پروفیسر عبدالحق مراد، جنبش لب، اے۔ کے۔ بی۔ گراف، راول پنڈی، ۲۰۱۷ء، ص ۲۳
13. Prof. Abdul Haq Murad, Janbish Lub, A. K. B. Graf, Rawal Pindi, 2017, p. 23
- 14- خواجا محمد عارف، سعادت، تعبیر پبلی کیشنز، میرپور، ۲۰۰۶ء، ص ۱۱۵
14. Khawaja Mohammad Arif, Saadat, Tabeer Publications, Mirpur, 2006, p. 115
- 15- خواجا محمد عارف، سعادت، تعبیر پبلی کیشنز، میرپور، ۲۰۰۶ء، ص ۸۷
15. Khawaja Mohammad Arif, Saadat, Tabeer Publications, Mirpur, 2006, p.87
- 16- پروفیسر شفیق راجا، نعت کا سفر، ادارہ نکس، میرپور، ۲۰۱۵ء، ص ۳۸۳
16. Professor Shafiq Raja, Naat ka safar, Publisher Nix, Mirpur, 2015, p.383
- 17- حاجی محمد حسین، عجیب و غریب خواب، الہامی پریس بھمبر، ۲۰۰۳ء، ص ۸
17. Haji Muhammad Hussain, Ajebo Gherib Khawb, Al Rahi Press Bhambar, 2003, p. 8
- 18- ایاز احمد عباسی، ظہور، تزیینہ علم و ادب لاہور، ۲۰۰۵ء، ص ۶۳
18. Ayaz Ahmad Abbasi, Zahoor, Khazina Alam wa Adab Lahore, 2005, p.63
- 19- پروفیسر شفیق راجا، نعت کا سفر، ادارہ نکس، میرپور، ۲۰۱۵ء، ص ۳۶۷
19. Professor Shafiq Raja, Naat ka safar, Publisher Nix, Mirpur, 2015, p.367
- 20- رشید چغتائی، نعت، مشمولہ، پرواز، گورنمنٹ کالج، ڈیپال آزاد کشمیر، مدیر اعلیٰ، محمد شہیر، شمارہ نمبر ۱، ۲۰۱۰ء، ص ۲۲۸
20. Rasheed Chaghatai, Naat, Mashoola, Parvaaz, Government College, Dadyal Azad Kashmir, Director General, Mohammad Shabbir, Issue No. 1, 2010, p. 228
- 21- ڈاکٹر مقصود جعفری، اوج دار، ۲۰۱۰ء، ص ۲۳۹
21. Dr. Maqsood Jafari, Ujdar, 2010, p. 249
- 22- پروفیسر محمد سعید ثاقب، سروش گولڈن جوبلی نمبر میرپور ۱۹۹۶
22. Professor Mohammad Saeed Saqib, Sarosh Golden Jubilee No. Mirpur 1996
- 23- سید مقصود حسین رائی، سوز دروں، اظہار سنز پرنٹرز، ۲۰۱۱ء، ص ۸۳
23. Syed Maqsood Hussain Rahi, Suz Daron, Izhar Sons Printers 2011, p. 84
- 24- اسلم رضا خواجا، غیر مطبوعہ کلام
24. Aslam Raza Khawaja, unpublished
- 25- ڈاکٹر مقصود جعفری، اوج دار، ۲۰۱۰ء، ص ۲۳۹
25. Dr. Maqsood Jafari, Ujdar, 2010, p. 249
- 26- پروفیسر عبدالحق مراد، جنبش لب، اے۔ کے۔ بی۔ گراف، راول پنڈی، ۲۰۱۷ء، ص ۲۳
26. Prof. Abdul Haq Murad, Janbish Lub, A. K. B. Graf, Rawal Pindi, 2017, p. 23
- 27- پروفیسر شفیق راجا، نعت کا سفر، ادارہ نکس، میرپور، ۲۰۱۵ء، ص ۳۳۲
27. Professor Shafiq Raja, Naat ka safar, Publisher Nix, Mirpur, 2015, p.332

28. Khawaja Mohammad Arif, Saadat, Tabeer Publications, Mirpur, 2006, p.65
خواجا محمد عارف، سعادت، تبیر پبلی کیشنز، میرپور، ۲۰۰۶ء، ص ۶۵ -28
29. Maulana Safi-ur-Rahman, Al-Raheeq Al-Makhtoum, Al-Muktaba al-Salifita, Lahore, 1995, p. 83
مولانا صفی الرحمن، الرحیق المختوم، المکتبہ السلفیۃ لاہور، ۱۹۹۵ء، ص ۸۳ -29
30. Syeda Hina Babar Ali, Gurdash Duran, Gulbarg Lahore, 2012, p.51
سیدہ حنا بابر علی، گردش دوران، گلبرگ لاہور، ۲۰۱۲ء، ص ۵۱ -30
31. Tahir Qiyam Tahar, Ahzar haqdaat, High Vision Publications, Lahore, 2013, p. 123
طاہر قیوم طاہر، اظہار عقیدت، ہائی ویژن پبلی کیشنز، لاہور، ۲۰۱۳ء، ص ۱۲۳ -31
32. Muhammad Nazir Maskin, Naat, Mishmoolah, Magazine of Flight, Volume No. 3, Issue No. 1, Government College, Delhi, 2010, p. 229
محمد نذیر مسکین، نعت، مشمولہ، مجلہ پرواز، جلد نمبر ۳، شمارہ نمبر ۱، گورنمنٹ کالج ڈیہلی، ۲۰۱۰ء، ص ۲۲۹ -32
33. Mohammad Khalil Saqib, Guldstha Haqetad, Nawab Sons Publications, Rawalpindi, S.N, p.12
محمد خلیل ثاقب، گل دستہ عقیدت، نواب سنز پبلی کیشنز، راول پنڈی، س۔ن، ص ۱۲ -33
34. Iftikhar Mughal, Ankshaaf, Taiba Printers, Lahore, 2003, p.21
افتخار مغل، انکشاف، طیبہ پرنٹرز، لاہور، ۲۰۰۳ء، ص ۲۱ -34
35. Attarathur Attar, unpublished
عطیہ راٹھور عطار، غیر مطبوعہ کلام -35
36. Ahmed Shamim, The Moment of Travel on Sand, Aksi Publishers, Islamabad, 1998, p.12
احمد شمیم، ریت پر سفر کا لمحہ، نکسی پبلشرز، اسلام آباد، ۱۹۹۸ء، ص ۱۲ -36
37. Dr. Abdul Rahman Abd, Irfan Abd, New York Urdu Association, New York, 1991, p.43
ڈاکٹر عبدالرحمن عبد، عرفان عبد، نیویارک اردو انجمن، نیویارک، ۱۹۹۱ء، ص ۴۳ -37
38. Syed Maqsood Hussain Rahi, Suz Daron, Izhar Sons Printers 2011, p.22
سید مقصود حسین راہی، سوز دروں، اظہار سنز پرنٹرز، ۲۰۱۱ء، ص ۲۲ -38
39. Bashir Mughal, Dawan Dawan Kashmir, Circle Arbab Adab,
بشیر مغل، دھواں دھواں کشمیر، حلقہ ارباب ادب، -39
40. Bashir Sarafi, Kalam Bashir Sarafi, Martaba, Dr. Shafiq Anjum, Purab Academy Islamabad, 2010, p. 34
بشیر صرافی، کلام بشیر صرافی، مرتبہ، ڈاکٹر شفیق انجم، پورب اکادمی اسلام آباد، ۲۰۱۰ء، ص ۳۴ -40
41. Masood Sagar, Wara, Riyadh Publications, Lahore, 2019 p.14
مسعود ساگر، ورا، الریاض پبلی کیشنز، لاہور، ۲۰۱۹ء، ص ۱۴ -41
42. Abdul Basir Tajur, Unpublished
عبدالبعیر تاجور، غیر مطبوعہ -42
43. Zia-ul-Hassan Zia, Harf wa Hakayat Kasha Adore Tires and Composers, Mirpur, S.N., p. 64
ضیاء الحسن ضیا، حرف و حکایت کاثر ایڈور ٹائرز اینڈ کمپوزرز میرپور، س۔ن، ص ۶۴ -43
44. Altaf Ataf, Moon of the Lake, Mehb Publishing, Balochistan, 2012, p.23
الطاف عطاف، جھیل کا چاند، مہب پبلشنگ، بلوچستان، ۲۰۱۲ء، ص ۲۳ -44
45. Prof. John Muhammad Azad, Unpublished
پروفیسر جان محمد آزاد، غیر مطبوعہ -45